



पर्यावरण, वन एवं जलवायु परिवर्तन मंत्रालय

मुंबईत 'पर्यटन पर्व'ला प्रारंभ

Posted On: 05 OCT 2017 4:44PM by PIB Mumbai

मुंबई 5 ऑक्टोबर 2017

पर्यटन मंत्रालयाच्यावतीने 5 ते 25 ऑक्टोबर 2017 या कालावधीत देशभरात 'पर्यटन पर्व' साजरे करण्यात येत आहे. यानिमित्त इतर विविध मंत्रालये आणि राज्य सरकारांच्या सहकायाने विविध कार्यक्रमांचे आयोजन करण्यात आले आहे. पर्यटनाचे महत्त्व, फायदे यांच्यावर प्रकाश टाकण्यासाठी विशेष कार्यक्रम तयार करण्यात आले आहेत. 'सर्वांसाठी पर्यटन' यावर विशेष भर देऊन देशातील सांस्कृतिक विविधतेची माहिती देण्यात येणार आहे.

महाराष्ट्र पर्यटन विकास महामंडळाच्यावतीने 'पर्यटन पर्व 2017' हा विशेष उपक्रमाला आज प्रारंभ झाला. यामध्ये सांस्कृतिक कार्यक्रमांबरोबरच आदरातिथ्य आणि पर्यटन व्यवसाय तसेच या उद्योगाशी संबंधित व्यवसायांविषयी ध्वनिचित्रफित मुंबईत प्रसारमाध्यमांतील प्रतिनिधींना दाखवण्यात आली. या कार्यक्रमाचे उद्घाटन महाराष्ट्राचे पर्यटनमंत्री जयकुमार रावल यांनी केले. यावेळी पर्यटन राज्यमंत्री मदन येरावार, पर्यटन विभागाचे अधिकारी उपस्थित होते.

पर्यटन पर्वामध्ये महाराष्ट्रात आयोजित करण्यात येणाऱ्या विविध कार्यक्रमांची माहिती यावेळी देण्यात आली. यामध्ये सांस्कृतिक कार्यक्रमांचे आयोजन केले आहे. तसेच शालेय विद्यार्थ्यांना पर्यटनस्थळांची ध्वनिचित्रफितीद्वारे माहिती देण्यात येणार आहे. विद्यार्थ्यांसाठी 'माझ्या सर्वोत्कृष्ट, संस्मरणीय प्रवासाची कथा' (माय बेस्ट ट्रॅव्हल स्टोरी) या विषयावर निबंध स्पर्धेचे आयोजन केले आहे. तसेच 'गाईड ट्रेनिंग कोर्स' सुरू करण्यात येणार आहे, अशी माहिती देण्यात आली.

ग्रामीण पर्यटन, पर्यावरण पर्यटन अशा विविध विषयांवर कार्यक्रम तयार करण्यात आले आहेत.

याआधी हॉटेल मॅनेजमेंट इन्स्टिट्यूटच्या वतीने मुंबईत पर्यटन पर्वानिमित्त 'टुरिझम वॉक' या कार्यक्रमाचे आयोजन केले होते. या संस्थेच्या विद्यार्थ्यांबरोबर स्थानिक पर्यटनप्रेमीही या उपक्रमामध्ये सहभागी झाले होते.

B.Gokhale/S.Bedekar/P.Kor

(Release ID: 1505043) Visitor Counter : 17

